

एक नजर में

रूपसिंह सोलंकी विधायक प्रतिनिधि नियुक्त



देवास। देवास विधायक श्रीमंत गायत्री राजे पवार ने अजीज खेड़ी के रूपसिंह सोलंकी को ग्रामीण क्षेत्र का विधायक प्रतिनिधि नियुक्त किया है। सोलंकी की नियुक्ति पर प्रदेश कार्यकारिणी सदस्य नंदकिशोर पाटीदार, फूलसिंह चावडा, भेरुसिंह उपडी, भारतसिंह पटलावदा, रुघनाथसिंह हेबतपुरा, शिवराजसिंह जवासिया किसान मोर्चा जिलाध्यक्ष, मुषेन्द्रसिंह झाला, मंडल अध्यक्ष अतुल शर्मा, जिला महामंत्री विजयसिंह, बबलू सांजा पूर्व सरपंच, कृष्णपालसिंह बजेपुर, मंडल महामंत्री महेन्द्रसिंह, अलकेश सिलावटी, भूपेन्द्रसिंह रामदा, शंकरसिंह सोलंकी सरपंच, शैलेन्द्रसिंह झाला, शेरसिंह खजूरिया, धीरज पांडे, पंकज शर्मा, मनोहरसिंह हाड़ा, आशीष विजयवर्गीय, राजेश डेड, आदि ने बधाई दी है।

पटेल मंडल मंत्री नियुक्त

देवास। देवास जिले कि बागली विधानसभा के अंतर्गत आने वाले बैकालिया सरकार मंडल भाजपा के अध्यक्ष सुनील पटेल ने जिला अध्यक्ष रायसिंह सेंधवी की सहमति से बागली विधायक मुरली भंवरा कि अनुशंसा पर ग्राम पंचायत इकलेरा के युवा लोकप्रिय सरपंच आनंद जोनवाल को भाजपा मंडल में वरिष्ठ मंत्री के पद पर मनोनीत किया है। मानोनयन पर संपूर्ण मंडल में भाजपा कार्यकर्ताओं में हर्ष है मंडल के भाजपा कार्यकर्ता हरीश तिवारी राजेश जोनवाल कमल जोनवाल फतेह सिंह डोडवे राहुल पटेल मोटी मीणा मित्र मंडल द्वारा सरपंच आनंद जोनवाल का स्वागत सत्कार कर बधाई दी।

फतेहगढ़ घाट पर कार्रवाई, चार मोटर जप्त

देवास। बुधवार शाम सतवास तहसीलदार ने फतेहगढ़ घाट पर निरीक्षण करते हुए अवैध रेत उखनन पर बड़ी कार्रवाई की। इस दौरान रेत निकालने में उपयोग की जा रही चार मोटर जप्त की गईं। जिनकी कीमत करीब दो लाख रुपए आंकी गई है। प्रशासन ने स्पष्ट किया है कि अवैध उखनन और परिवहन पर किसी भी प्रकार की लापरवाही बर्दाश्त नहीं की जाएगी। फतेहगढ़ घाट पर आगे भी इसी तरह की सख्त कार्रवाई जारी रहेगी।

चाणक्य स्कूल की बस को राहत नहीं मिली

सोनकच्छ। मंगलवार को चाणक्य स्कूल की बस मोटर व्हीकल एकट अंतर्गत ग्रामीण की शिकायत पर जब्त किया गया था। पुलिस ने मामले में इस्तगासा न्यायालय में पेश किया था। लेकिन समय अधिक होने की वजह से सुनवाई नहीं हो सकी थी। बुधवार को इस्तगासा की सुनवाई न्यायालय के समक्ष किन्हीं कारणों से नहीं हो सकी। बता दें कि इस बस को छुड़ाने के लिए सप्ताहों दल के नेता के साथ विहिप व अन्य संगठन के लोगों पुलिस पर दबाव बनाया था लेकिन पुलिस ने बच्चों की सुरक्षा को देखते हुए बस पर कार्रवाई करने से न्यायालय में इस्तगासा प्रस्तुत किया था लेकिन समय अधिक होने से न्यायालय ने सुनवाई नहीं हो सकी। बुधवार को भी इस्तगासा की सुनवाई होना थी लेकिन पूर्व में लगी सुनवाई के कारण इस प्रकरण की सुनवाई नहीं हो सकी। इस कारण से बस पुलिस जवाबि अधिकार में रहेगी।

छोटूरसिंह रावणा की भजन संघा आज

सोनकच्छ। नवरात्रि के पावन अवसर पर राजस्थान के महारथ भजन गायक और प्लेबैक सिंगर छोटूरसिंह रावणा आज सोनकच्छ के एमजी रोड पर एक भव्य भजन संघा की प्रस्तुति देंगे जो कि सार्वजनिक मंच द्वारा आयोजित है। रावणा मुख्य रूप से राजस्थानी भजन, लोकगीत और देशभक्ति गीत गाते हैं। उन्होंने कुछ बॉलीवुड फिल्मों में भी गाने गाए हैं, जैसे 'एक विलन' और 'शुभ मंगल ज्यदा साधना' शामिल हैं। आयोजन समिति ने नगर सहित आसपास के क्षेत्रों के लोगों से भजन संघा में सहभागिता करने और इसे सफल बनाने की अपील की है।

पटेल के निधन पर श्रद्धांजलि अर्पित की

देवास। कन्नौद ब्लॉक कांग्रेस कमेटी के अध्यक्ष विजय बैरगी ने पूर्व नगर पंचायत अध्यक्ष एवं वरिष्ठ कांग्रेस नेता आर गोपाल पटेल के दुःख निधन पर उनके निवास स्थान पहुंच करके श्रद्धांजलि अर्पित की।

खाटू श्याम मंदिर में चोरी करने वाले पकड़ाए



भौरासा। 15 सितम्बर को फरियादी राहुल नागर ने थाना भौरासा पर रिपोर्ट की कि दिनांक 14, 15, 09, 2025 की दरमियानी रात को खाटू श्याम मंदिर नेवरी फाटा से 2 अज्ञात बदमाशों ने मंदिर के पीछे की दीवार को कुदकर मंदिर की दानवेटी से नगदी चुराकर ले गये फरियादी की रिपोर्ट पर सें थाना भौरासा पर अपराध क्र. 387/2025 धारा 331(4), 305(ए) बीएफएस पंजीबद्ध कर विवेचना में लिया गया। पुलिस अधीक्षक एवं अतिरिक्त पुलिस अधीक्षक देवास शहर तथा एसडीओपी सोनकच्छ श्रीमती दीपा माण्डवे के निर्देशन में थाना प्रभारी भौरासा श्रीमती प्रीति कटार के अलग अलग टीम को सक्रिय कर त्रिनेत्रम अभियान के तहत लगे सीसीटीवी कैमरे देखने एवं सायबर सेल की मदद के पश्चात पाया कि एक एच एफ डीलक्स मोटर सायकल से दिनांक 12.09.2025 को दोपहर को पहले तीन बदमाशों द्वारा मंदिर परिसर की रैकी की गई पश्चात दिनांक 15.09.2025 को घटना को अंजाम दिया गया। अज्ञात बदमाशों द्वारा इस घटना को अंजाम दिया गया है इसके पश्चात जगह जगह लोगों को बुलिया दिखाया गया जिससे ज्ञात हुआ कि विशाल विश्वकर्मा पिता स्व. ओमप्रकाश विश्वकर्मा निवासी ग्राम खाई खेडा का मंदिर से चोरिया करता है विशाल के विरुद्ध विभिन्न थानों में कई अपराध पंजीबद्ध है। मुखबिर की सूचना पर करोंद चौराहा भोपाल से दिनेश प्रजापति पिता धनरालाल प्रजापति को पकड़ा जिसने पूछताछ में बताया कि मैंने विशाल विश्वकर्मा, माखन दौंगी के साथ मिलकर चोरी की प्लानिंग की थी तथा विशाल विश्वकर्मा के साथ एचएफ डीलक्स मोटर सायकल से उज्जैन पहुंचे वहाँ से वापस आकर फामपिलिया रोड के साईड में मोटर सायकल खड़ी कर खेत खेत जाकर मंदिर के पीछे से पहुंचे उसके बाद विशाल तथा मैं मंदिर के पीछे की दीवार से अन्दर गये तथा दान पेटी का ताला तोड़कर रुपये निकाले व बोरी में भरकर वापस दीवार कुदकर भाग गये पश्चात माखन पिता सोदाम सिंह दौंगी उम्र 35 साल निवासी ग्राम खाई खेडी थाना अहमदपुर जिला सीहोर हाल मुकान जनता कालोनी करोंद भोपाल को गिरफ्तार किया गया एवं मुख्य आरोपी विशाल विश्वकर्मा की तलाश जारी है।

सड़कों पर गाय मर रही, लेकिन कुत्ते लोगों के बेडरूम तक पहुंच गए : कम्प्यूटर बाबा

गायों की हालत कुत्तों से भी बदतर
गौरक्षा के मुद्दे पर राज्य सरकार पर साधा निशाना



देवास। कम्प्यूटर बाबा साधु संतो के साथ अल्प प्रवास के दौरान बुधवार को देवास के सयाजी द्वार के पास स्थित लाल गेट के राजा संस्था सिद्धी विनायक गणेश मंदिर परिसर पहुंचे। जहां उन्होंने दर्शन के बाद परिसर में गोमाता के लिए भीख मांगी। उन्होंने मुख्यमंत्री को चेतावनी दी कि 14 अक्टूबर को हजारों गोमाता के साथ उनके आवास पर पहुंचेंगे। कम्प्यूटर बाबा के नाम से मशहूर मध्यप्रदेश के धार्मिक नेता नामदेव दास त्यागी ने बुधवार को गौरक्षा के मुद्दे पर राज्य सरकार को निशाने पर लिया

और दावा किया कि राज्य में गायों की हालत कुत्तों से भी बदतर हो गई है। कम्प्यूटर बाबा ने बताया कि संत समुदाय अपने तय कार्यक्रम के अनुसार 7 अक्टूबर से 14 अक्टूबर तक गौ माता न्याय यात्रा निकालने जा रहे हैं और हजारों गायों के साथ नर्मदापुरम से भोपाल स्थित मुख्यमंत्री निवास की ओर कूच करेंगे। अपनी यात्रा के पूर्व आज 24 सितम्बर को देवास पहुंचे हैं। कम्प्यूटर बाबा ने कहा कि गोमाताओं के गले में ज्ञापन होगा। वे मध्यप्रदेश में राज्य माता का दर्जा और गो अभ्यारण्य की मांग कर रही हैं। उन्होंने बताया कि प्रदेश में सड़कों पर गोमाताएं मर रही हैं। लेकिन कुत्ते लोगों के बेडरूम तक पहुंच गए हैं। गायों से टकराकर हादसे हो रहे हैं। बाबा ने आरोप लगाया कि मुख्यमंत्री के पास गोमाता के लिए 10 मिनट का समय नहीं है। कई आवेदन देने

और मिलने का अनुरोध करने के बावजूद उन्होंने समय नहीं दिया। साधु संतों की टोली ने दुकानों पर घूमकर भिक्षा मांगी और भजन कौतन किया। कम्प्यूटर बाबा ने प्रदेश में बूचड़खानों की संख्या बढ़ने पर चिंता जताई। उन्होंने कहा कि प्रदेश में 10-11 नए बूचड़खाने खुल गए हैं। आने वाली पीढ़ियां टिकट लेकर गोमाता को देखने आएंगी। मोदी जी सनातनी हैं और मोहन यादव यदुवंशी हैं, फिर भी गोमाता की स्थिति खराब है। यात्रा के दौरान बाबा के साथ आए संतो ने मप्र के मुख्यमंत्री डॉ. मोहन यादव पर निशाना साधने वाले भजन भी सुनाए। बाबा ने आरोप लगाया कि राज्य में सरकारी अन्देखों के कारण गायें सड़कों पर तड़प-तड़प कर मरने को मजबूर हैं।

गरबा कर रही बालिकाओं बीच पहुंचे दादा गुरु



सतवास। शारदीय नवरात्र के प्रथम दिन बीजासनी माता मंदिर में गरबा कर रही बालिकाओं के बीच अचानक मां नर्मदा की निराहार पैदल परिक्रमा करने वाले अवधूत महायोगी संत दादा गुरु उतरकर बालिकाओं के बीच पहुंचे तो सब आश्चर्यचकित रह गए। वाकिया ये हुआ कि निराहार संत दादा गुरु काटाफोड़ से सतवास जितेंद्र मित्तल राजेश मित्तल के निवास पर पहुंचे वहां मित्तल परिवार द्वारा स्वागत किया दादा गुरु ने आशीर्वाद दिया। मित्तल निवास से वापस लौटते समय इंदौर रोड बीजासनी माता मंदिर पर नवरात्र के प्रथम दिन गरबा चल रहा था दादा गुरु ने अपनी गाड़ी रुखावाई और बालिकाओं के बीच अचानक पहुंच कर गरबा देखने लगे। और दादा गुरु को देख भक्त भी इतने बड़े संत के दर्शन कर खुशी से झूम उठे, ये भक्तों के लिए और गरबा कर रही बालिकाओं के लिए चमत्कार से कम नहीं है की इतने बड़े संत दादा गुरु उनके बीच में खड़े होकर दर्शन दे रहे हैं।

रोटरी क्लब ने 25 शिक्षकों का किया सम्मान



देवास। रोटरी क्लब द्वारा 25 शिक्षकों का सम्मान किया गया। कार्यक्रम का अध्यक्षता गेरूलाल व्यास पूर्व जिला शिक्षा अधिकारी ने की। मुख्य अतिथि अजय मिश्रा डीपीसी एवं विशेष अतिथि महेन्द्रसिंह सिसोदिया अधिकारी विद्या भारती और नवीन नाहर रहे। कार्यक्रम में रोटरी के पदाधिकारी और क्लब सदस्यों का विशेष योगदान रहा। इस अवसर पर क्लब सदस्य

सुधीर पंडित, डॉ. सुरेश शर्मा, भरत खेर, अजीज कुर्शी, आशीष गुप्ता, अमरीश नारायण दुबे, अमरजीत खन्ना आदि उपस्थित रहे। क्लब सचिव हिमांशु दुबे का नेतृत्व और विशेष योगदान रहा। कोषाध्यक्ष भरत विजयवर्गीय ने अपनी प्रतिबद्धता से आयोजन में सहयोग दिया। संचालन प्रोजेक्ट मैनेजर पी.एन तिवारी ने किया तथा आभार क्लब अध्यक्ष डॉ. सचिन नागर ने माना।

चाहे हमें गोलियों से भून दिया जाए, हम रुकने वाले नहीं : चौहान

किसान कांग्रेस की ट्रैक्टर रैली रोकें



देवास। किसानों की विभिन्न समस्याओं को लेकर आज किसान कांग्रेस ने भव्य ट्रैक्टर रैली निकाली। रैली का शुभारंभ स्थानीय भोपाल बायपास से हुआ, जहां रैली का स्वरूप देखते ही बन रहा था कि बड़ी संख्या में कांग्रेस कार्यकर्ता और किसान शामिल हुए हैं। किसान कांग्रेस के जिलाध्यक्ष विश्वजीत सिंह चौहान ने भारी भीड़ को देखते हुए प्रशासन द्वारा रैली को रोकने पर कड़ा विरोध जताया उन्होंने कहा, भारी संख्या में ट्रैक्टरों

को रोक़ा गया, लेकिन जब जब किसान सड़क पर उतरे हैं, प्रशासन हमेशा रोकता और डराता है। हम किसानों के लिए जेल जाने को भी तैयार हैं, चाहे हमें गोलियों से भून दिया जाए। आज पूरे प्रदेश में किसान परेशान हैं और हमारी आवाज दबाई नहीं जा सकती। हालांकि, एसडीएम आनंद मालवीय ने बताया कि रैली के

लिए कोई अनुमति नहीं दी गई थी। उन्होंने कहा, नवरात्र के पर्व के दौरान रैली शहर में जाने पर दुर्घटना और ट्रैफिक बाधा का खतरा था, इसलिए बड़ी संख्या में ट्रैक्टरों को शहर में प्रवेश नहीं दिया गया। केवल 5 ट्रैक्टरों को शहर में प्रवेश की अनुमति दी गई, बाकी को बाहर डायवर्ट किया गया। सीएसपी सुमित अग्रवाल ने भी

कहा कि नवरात्र के पर्व के दौरान शहर में बड़ी संख्या में श्रद्धालु मौजूद हैं, इसलिए प्रशासन ने बातचीत कर केवल 5 ट्रैक्टरों को शहर में प्रवेश दिया और बाकी को लौटाया। इस बीच, ट्रैक्टर रैली रोकने के बाद भी किसानों और कांग्रेस कार्यकर्ताओं में नाराजगी स्पष्ट नजर आई।

सेवा पखवाड़ा के अंतर्गत रक्तदान शिविर का आयोजन

कांटाफोड़। सेवा पखवाड़ा के तहत बैकलीय सरकार मंडल द्वारा स्थानीय प्राथमिक स्वास्थ्य केंद्र कांटाफोड़ में रक्तदान शिविर का भव्य आयोजन किया गया। शिविर का शुभारंभ अतिथियों एवं जनप्रतिनिधियों की उपस्थिति में हुआ। प्राथमिक स्वास्थ्य केंद्र के डॉक्टर जितेंद्र कलमी ने जानकारी देते हुए कहा कि आज के समय में रक्तदान सबसे बड़ा मानवीय कर्तव्य और सेवा है। एक यूनिट रक्त से तीन लोगों का जीवन बचाया जा सकता है। नियमित रक्तदान से समाज को लाभ तो मिलता ही है, साथ ही रक्तदाता स्वयं भी स्वस्थ रहता है। रक्तदान को महादान बताते हुए वक्ताओं ने कहा कि यह कार्य न केवल जरूरतमंदों के जीवन को बचाता है



बल्कि रक्तदाता स्वयं भी शारीरिक रूप से स्वस्थ और मानसिक रूप से संतुष्ट रहता है। उपस्थित जनसमूह ने इसे मानवता की सेवा और जीवनदायिनी पहल बताया। इस रक्तदान शिविर में कुल 21 रक्तदाताओं ने स्वेच्छा से रक्तदान किया। युवाओं ने उत्साहपूर्वक रक्तदान कर सेवा भाव का परिचय दिया। आयोजकों ने कहा कि रक्तदान महादान है और इससे जरूरतमंद मरीजों को नया जीवन

मिलता है। उपस्थित जनों ने अधिक से अधिक लोगों को रक्तदान जैसे पुण्य कार्य में जुड़ने की प्रेरणा दी। इस अवसर पर पूर्व भाजपा जिला अध्यक्ष महेश द्यावे भाजपा के वरिष्ठ नेता सत्यनारायण तिवारी मंडल अध्यक्ष सुनील नगर अध्यक्ष सुशील पसारी मंडल संयोजक प्रदीप डाबी महामंत्री संजय गुप्ता सह संयोजक बलदाऊ दुबे सह संयोजक दीपचंद मीणा, संतोष चौबे युवा मोर्चा मंडल

अध्यक्ष राज टुटेजा आंचलिक पत्रकार संघ जिला अध्यक्ष शलभ गोरानी मंडल मीडिया प्रभारी जितू सिंगी सहित बड़ी संख्या में जनप्रतिनिधि सामाजिक कार्यकर्ता उपस्थित रहे। कार्यक्रम में स्वास्थ्य विभाग से बी एम ओ डॉ. लोकेश मीणा, एम ओ डॉ. जितेंद्र कलमी, सी एच ओ डॉ. आनंद मालवीया, सेक्टर सुपरवाइजर देवचन्द्रजी खत्री, बीड दिनेश साहू, बी सी एम विनोद भावर सुनीता यादव मुकेश धर्मेश्वर कर्मा एवं संपूर्ण स्टाफ की सक्रिय भूमिका रही। सेवा पखवाड़ा के इस रक्तदान शिविर ने न केवल समाज में जागरूकता बढ़ाने का कार्य किया, बल्कि अनेक जीवन बचाने के संकल्प को भी और मजबूत किया।

संस्था मां शारदा के सदस्यों द्वारा चुनरी यात्रा में आने का घर घर दिया निमंत्रण

भौरासा। संस्था मां शारदा इंदौर के द्वारा प्रतिवर्ष अनुसार इस वर्ष भी नवरात्रि के पावन पर्व पर 27 सितंबर को एक भव्य चुनरी यात्रा का आयोजन किया गया है जिसको लेकर संस्था के सदस्यों द्वारा नगर में घर घर पहुंच कर निमंत्रण देने का कार्य किया जा रहा है जिसमें पीले चावल घर की चौखट पर रख कर निमंत्रण दिया जा रहा है संस्था सदस्यों ने बताया कि धार्मिक आस्था के साथ समाज सुधार के कई संदेशों को प्रदर्शित कर यह चुनरी यात्रा निकालने जा रही है जिसमें नशा मुक्ति युवाओं को रोजगार से जोड़ना महिलाओं को सशक्त बनाना जिससे कई संदेशों को लेकर यह चुनरी यात्रा नगर में धूमधाम से निकाली जाएगी चुनरी



यात्रा सुबह 9.30 बजे चौधरी धर्मशाला पर पुजन करके प्रारम्भ होगी जो नगर के मुख्य मार्ग से होते हुए बाबा भंवरनाथ जी मंदिर से निकलकर शक्ति माता मंदिर पहुंचेगी जिसमें सैकड़ों महिलाओं, युवतियां तथा पुरुष चुनरी को थामे पैदल चलेंगे वहीं इस वर्ष यात्रा में आगे आगे माता के नौ रूपों में सजी बच्चियों बच्ची पर सवार रहेगी जो रास्ते भर नगरवासियों को आशीर्वाद देते चलेंगी।

पुराने नगर परिषद कार्यालय को बनाया ट्रेचिंग ग्राउंड , ज्ञापन दिया

सोनकच्छ। नगर परिषद के पुराने भवन के परिसर में नगर परिषद के दरोगा द्वारा नगर में प्रतिदिन सुबह इकट्ठा होने वाले कचरे को नगर परिषद परिसर में डाला जा रहा है। जिसके कारण आसपास के रहवासियों व पास में ही स्थित जामा मस्जिद में आने जाने वाले नमाजी बदबू और गंदगी से काफी परेशान हैं। इसी को लेकर जमीयत उलेमा ए हिंद के बैनर तले एसडीएम को एक ज्ञापन देकर मांग और कि, चमन बाजार स्थित पुराने नगर परिषद भवन के परिसर में दरोगा अनिल धौलपुरे द्वारा उसके सफाई मित्रों के सहयोग से प्रतिदिन नगर की नालियों ओर सड़कों से निकलने वाले गंदे और बदबूदार कचरे को परिषद के परिसर में

डाला जा रहा है। जिसके कारण आसपास के रहवासी सहित नगर की प्रमुख जामा मस्जिद में आने वाले नमाजियों को गंदगी और बदबू से परेशानी का सामना करना पड़ रहा है। बावजूद भी इसके जिम्मेदार अधिकारी और कर्मचारी स्थान नहीं दे रहे हैं जबकि शासन द्वारा स्वच्छता अभियान को लेकर एक पखवाड़ा चलाया जा रहा है लेकिन जिन लोगों को नगर की सफाई का जिम्मेदारी दी गई है ज्ञापन में मांग की गई कि जल्द ही अगर पुराने नगर परिषद भवन कचरा डालना बंद नहीं किया गया तो जमीयत उलेमा ए हिंद के बैनर तले नगर परिषद कार्यालय का घेराव कर धरना प्रदर्शन करेंगे जिसको जिम्मेदारी अधिकारियों के रहेगी।

तुलसी, सूर, रसखान, कबीर को भेंट काव्यांजलि है :डॉ. शैलेन्द्र शर्मा

संसार का हिन्दी दिवस पखवाड़ा संपन्न



देवास। राष्ट्रीय शिक्षक संचेतना एवं संस्कृति साहित्य रचनालय संसार म.प्र. का संयुक्त आयोजन देवास में संपन्न हुआ। हिन्दी साहित्य जगत के इस अनूठे कार्यक्रम में काव्यांजलि के माध्यम से पूर्वज भूले बिसरे कवि साहित्यकारों को शब्द तर्पण से याद कर श्रद्धासमन अर्पण किये गये। आरंभ में राष्ट्रीय कवि देवकृष्ण व्यास ने काव्यमय स्वागत भाषण प्रस्तुत कर ब्रह्मलीन कवि प्रभाकर शर्मा बंधु के व्यक्तित्व एवं कृतित्व को परिभाषित किया। हिन्दी दिवस पखवाड़े के समापन अवसर पर सर्वमातृ पितृ दिवस मनाते हुए कवियों द्वारा काव्य पाठ

किया गया। आयोजना के मुख्य अतिथि हिन्दी साहित्य के मधुन्य विद्वान डॉ. प्रो. शैलेन्द्र कुमार शर्मा कुलानुशासक विक्रम विश्व विद्यालय उज्जैन थे। डॉ. शैलेन्द्र शर्मा ने हिन्दी कविता क्या है पर सारगर्भित व्याख्यान देकर श्रोताओं को मंत्रमुग्ध कर दिया। अपने भाषण में उन्होंने कवियों से आन्धान किया कि अपनी रचनाधर्मिता प्रभु श्री महाकाल को आराध्य मान प्रारंभ करें तो निश्चित

वह कालजयी होगी। शिक्षक संचेतना के महासचिव डॉ. प्रभु चौधरी ने हिन्दी को राष्ट्र भाषा का दर्जा होने की सार्थकता पर उद्बोधन विद्यालय उज्जैन थे। डॉ. शैलेन्द्र शर्मा ने हिन्दी कविता क्या है पर सारगर्भित व्याख्यान देकर श्रोताओं को मंत्रमुग्ध कर दिया। अपने भाषण में उन्होंने कवियों से आन्धान किया कि अपनी रचनाधर्मिता प्रभु श्री महाकाल को आराध्य मान प्रारंभ करें तो निश्चित

अधिक हिन्दी के प्रचार प्रसार की वकालत सुंदर शब्दों में व्यक्त की। कार्यक्रम का संचालन संसार प्रदेश अध्यक्ष त्रिभुवन शर्मा ने किया। संस्था के प्रदेश सचिव विजय जोशी ने हिन्दी सप्ताह साप्ताहिक कार्यों का परिचय दिया। काव्य संघा में कवि विनोद मंडलोई, राधेश्याम पांचाल, अनिता कुमावत, मंजु सोनी, इकबाल मोदी, सलाउद्दीन सलीस आदि ने काव्य पाठ किया और दाद बटोरी। डाइट कालेज देवास की डॉ. मनीषा सोनी ने मां सरस्वती की प्रभावी वंदना प्रस्तुत की। अतिथियों का स्वागत श्रीराम कुमावत, प्रो. संगीता मुसलगांवकर, हिमांशु कुमावत, बालकृष्ण वर्मा, सतीष वर्मा ने किया। आभार प्रदर्शन शिक्षक संचेतना की प्रदेश सचिव रंजना पांचाल ने माना।

एक नजर श्रद्धालुओं की सुविधा के लिए लकड़ी का पुल निर्मित करने की मांग

3 अक्टूबर से प्रारंभ होगी 115 किलोमीटर की पंच कोशी यात्रा

बागली। विगत 36 वर्षों से क्षेत्र से जुड़ी नर्मदा पंच कोशी यात्रा नर्मदा मंदिर पिपरी से शुरू होकर पंच दिवस में 115 किलोमीटर का सफर तय करके इसी स्थान पर समापन होगी। प्राप्त जानकारी अनुसार पूर्व में डॉक्टर रविंद्र भारती चौरे द्वारा आरंभ की गई यह यात्रा लगातार 37 वे वर्ष में प्रवेश कर रही है। शुक्रवार 3 सितंबर को प्राचीन शिव मंदिर में मां नर्मदा का पूजन करते हुए सीता माता मंदिर दर्शन करते हुए रतनपुर मार्ग से जयंती माता मंदिर में प्रथम दिवस विश्राम

करेगी अगले दिन 4 सितंबर शनिवार को जयंती माता मंदिर परिसर से वनखंडी हनुमान मंदिर होते हुए पामाखेडी में रात्रि विश्राम होगा अगले दिन रविवार 5 सितंबर को पामाखेडी से आरंभ होकर कालदेव होते हुए नर्मदा नगर में यात्रा का विश्राम रहेगा अगले दिन 6 सितंबर सोमवार को नर्मदा नगर से यात्रा फिर से आरंभ होकर पूर्णेश्वर महादेव मंदिर कालसमा माता मंदिर रेकलिया से दक्षिण धारा जी पहुंचेगी वहां से नाव द्वारा इस पार आकर धारा जी में विश्राम रहेगा



अगले दिन मंगलवार को धारा जी उत्तर से यात्रा आरंभ होगी देवझिरी होते हुए पिपरी में मां नर्मदा मंदिर और आंकार ध्वज पूजन करते हुए व्यवस्था भी नहीं होने से यह यात्री अत्यधिक पानी में पैदल ही इस मार्ग को पार करेंगे यात्रियों ने



आवश्यक सामग्री श्रद्धालु अपने साथ रखेंगे इस दौरान जयंती माता मंदिर में खारी नदी पर वर्तमान में पुल नहीं होने से और नाव की व्यवस्था भी नहीं होने से यह यात्री अत्यधिक पानी में पैदल ही इस मार्ग को पार करेंगे यात्रियों ने

प्रशासन से मांग की है। कि समय रहते लकड़ी का पुल वहां पर निर्मित हो जाए तो श्रद्धालुओं को सुविधा रहेगी आगे की यात्रा पैदल पार करते हुए नर्मदा के दक्षिणी छोर पर पहुंचने के बाद नव द्वारा उत्तर छोर पर लाने ले जाने की व्यवस्था

समिति द्वारा रहेगी इस दौरान पुलिस प्रशासन से भी समिति द्वारा अपील की गई कि वह सुरक्षा की दृष्टि से धारा जी के इस पर उपस्थित रहे। सभी पद यात्रियों का समापन 7 सितंबर मंगलवार को दोपहर 12 बजे नर्मदा मंदिर परिसर पिपरी में पूजन पाठ के साथ होगा। अलग-अलग पड़ाव पर अलग-अलग व्यवस्था रहेगी। दिलीप चौहान नवलपुर गोपाल यादव दयालपुर मनोज जोशी बोराव घनश्याम यादव रेकलिया गिरधर गुप्ता पिपरी में व्यवस्था संभालेंगे।